

Is-Sedji tal-Kor il-qadim fil-Knisja Parrokkjali ta' Hal Luqa


minn Anton Morana

Fil-Knisja Parrokkjali ta' Hal Luqa, waħda mill-isbaħ partijiet li kellha qabel il-gwerra, kien bla dubju l-Kor. Din il-parti tal-knisja ma kientx imġarrfa bil-gwerra, iżda minħabba li l-knisja l-ġdida kellha titkabbar u kienet se tkun fuq stil differenti, il-kor kellu jitkisser kollu. Biex sar hekk, kellhom jinqerdu ħafna affarijiet bla bżonn li kienu jagħmlu dan il-kor wieħed mill-isbaħ li kien hawn fil-knejjes f'Malta. Ir-ritratti li għad fadal juri dan li qiegħed ngħid. Biss hemm oġġetti oħrajn moħbijin wara l-artal magġur il-qadim li ma jidrux.

X'fadal mill-kor il-qadim? Giet salvata l-pittura tal-Martirju ta' Sant' Andrija, xogħol ta' Mattia Preti. L-iskultura kollha, il-gallerija ta' l-orgni, l-orgni Naplitan, is-sedji tal-kor u l-leġiju ta' l-Antifonarji ġew meqruda kollha. Kien hemm għalfejn din il-qerda kollha? Qabel twaqqa' l-kor, kolloxx kellu jinħatt. Allura, kif juru r-ritratti, kolloxx seta jiġi salvat! Eżempju: l-istatwi ta' San Pietru u San Pawl, li qabel kienu parti mill-iskultura tal-kor għadhom jeżistu u qiegħdin iċ-ċimiterju tar-raħal. Fil-kor radmu wkoll il-Kannierja ta' l-oqbra tal-Kleru li kienet saret fl-1731. Wieħed

jiskanta kif waslu biex kissru wkoll il-Leġija ta' l-Antifonarju! Minn dan fadal il-panewijiet tiegħu, li l-iskultura tiegħu tixbah ħafna lil dik tas-sedji. Fadal ukoll xi biċċiet mill-gallerija ta' l-orgni u sa ftit tas-snin ilu, ifl-kampnar kien għad hemm xi pajpijiet ta' l-orgni, li mbagħad għebu.

Kien l-Isqof Pawlu Alpheran De Bussan li nsista biex fil-knisja parrokkjali ta' Hal Luqa jsiru s-sedji tal-kor b'dak kollu li kien hemm bżonn. Waqt żjara Pastoral, l-Isqof Alpheran qabbd tliet qassisin biex jieħdu ħsieb li jsiru s-sedji. Is-sedji kellhom isiru skond disinn li kellu jiġi approvat mill-Isqof. Sa l-1737 ma kien għadu sar xejn. L-Isqof ġabar lill-Kleru ta' Hal Luqa u heġġiġhom biex is-sedji meħtieġa jsiru. Mheġġa minn din il-laqgħa ma' l-Isqof, il-qassisin wiegħdu li joħorġu bej-niethom 174 skud. Dun Luqa Tonna u Dun Lawrenz Caruana, fl-istess laqgħa nħatru



Il-Kor mġarraf mill-bennejja u mhux bil-gwerra biex sar tibdil fil-Knisja wara l-gwerra.

biex jaraw din il-ħidma sseħħ.

Fis-7 ta' Frar 1745, Dun Lawrenz u Dun Duminku Farrugia, li daħal minflok Dun Luqa, għamlu kuntratt ma' l-imghallem Antonio Farrugia mill-Isla biex jaħdmilhom l-injam. Id-disinn tawhulu huma. Id-disinn mhux magħruf ta' min kien.

għal paġna 15

Bon Chocolat

CONFECTIONERY

Wine & Spirits

We accept orders for All Occasions

1, Dun Pawl Street, Luqa

Tel: 21809107,


Mob: 9946 9263

*Fresh/Dried Cakes
Frozen Food
Daily Fresh Bread
Hot Snacks*

Ray's Unisex Salon

LUQA

FOR APPOINTMENTS




MON-SAT 9am - 5 pm
WEDNESDAY closed all day

Is-Sedji tal-Kor il-qadim fil-Knisja Parrokkjali ta' Hal Luqa

minn paġna 11

Kellu jintuża njam tal-punent fejn tidhol l-iskrittura u njam aħmar fix-xogħol l-ieħor kollu. L-imghallem Farrugia ntrabat li s-sedji jaħdimhom f'Hal Luqa stess. L-iskultura tas-sedji saret mill-Halluqi Pietru Saliba, iben l-imghallem Beneditt. Dan kellu jagħmel, skond il-kuntratt, l-armi ta' Sant' Andrija u ta' l-Isqof Alpheran, waħda fuq is-sedja tal-Kappillan u l-oħra fuq dik faċċata tagħha. Meta Monsinjur A. Gurgion għamel visita Pastoral fir-raħal, fit-23 ta' Settembru 1745 minflok l-Isqof Alpheran, mar jara l-kor jinħadem f'hanut tal-mas-trudaxxi hdejn il-knisja. Antonio Farrugia, l-imghallem ta' l-injam, ma lestiex is-sedji sat-30 ta' Novembru 1745 għax sa Mejju 1745 ix-xogħol kien għadu sejjer. Tlesta sal-festa ta' Sant' Andrija ta' l-1746 u ġie jiswa b'kollox 340 skud.

L-Isqof Alpheran għamel visita Pastoral fl-1752 u meta rah f'pos-



Dettal tal-Kor li juri l-iskultura sabiża li kien fih

tu għoġbu hafna. Fir-rapport tal-visita Pastoral jgħid li "għandu disinn li jolqot l-għajn mill-ewwel... u mzejjen bi skultura tassew sabiħa"

Il-kuntratt tas-sedji tal-kor kien sar għand in-Nutar Tommaso

Magri fis-7 ta' Frar 1745. Il-kuntratt jittellem dwar hafna dettalji u jgħid fost l-oħrajn x'tip ta' injam kellu jintuża, l-imsiemer u dwar l-iskultura li kellu jagħmilha l-Halluqi Pietru Saliba. Ta' Saliba kienu magħrufin bħala skulturi ta' l-injam, tal-ġebel u bennejja mill-aqwa. Jittellem ukoll dwar l-armi li kellu jagħmel jġififieri dik ta' Sant' Andrija u ta' l-Isqof Pawlu Alpheran De Bussan.

X'sar mill-injam tas-sedji tal-kor meta żarmawh mill-knisja wara l-gwerra? L-imghallem Gużepi Galea kien qalli li kienu haduh kollu fil-maħžen fejn jinżammu l-vari tal-Ġimgha l-Kbira. Maż-żmien, meta l-maħžen kien irranġat jidher li dan l-

injam kollu intrema l-barra. Niftakarni nara l-arma skolpita ta' l-Isqof Alpheran.

Il-leġġija ta' l-Antifonarji kisruh biċċiet u għad fadal il-panewijiet tiegħu merfugħin fil-kampnar.

għal paġna 16

Grass Hopper

Prop: Dorianne Briffa

131, Carmel Street
Luqa

Mob: 9987 3895

FRANKY GREENGROCER

Triq il-Karmnu
Luqa

Free Delivery

Tel: 21806809

TWO 9 SIX

LADIES - GENTS,
CHILDREN'S WEAR
& UNDERWEAR

NEW STREET, LUQA
TEL: 21820672

JAWGURAW LILL-KLIJENTI
KOLLHA TAGHHOM
IL-FESTA T-TAJBA



Is-Sedji tal-Kor il-qadim fil-Knisja Parrokkjali ta' Hal Luqa

minn paġna 15

Handwritten text in Maltese script, likely a historical document or letter, mentioning various names and dates.



Fuq: Kopja tal-kuntratt li sar ma' Antonio Farrugia għand in-Nutar Tommaso Magri fl-1745
Lemin: Waħda mill-erba' bibien tal-legġiju ta' l-Antifonariji li għadhom jeżistu u li jinsabu merfugħa fil-kampanar.



Dan il-legġiju ma kienx hemm għalfejn jtkisser għax kien għamara li setgħet tingarr. Baqgħu wkoll xi legġiji, li wiehed minnhom hu mżejjen b'ħafna skultura. Għada teżisti wkoll il-gredenża ta' fuq il-presbiterju li hija xogħol kontemporanju mas-sedji tal-kor u l-iskultura tiegħu

hija ta' l-istess id. Il-kor kien parti utli ħafna għas-servizz liturġiku u l-kant kien isir b'dinjità kbiramatul is-sena u fil-festi solenni. Fih wiehed kien jilmañ lill-Kleru tar-raħal flimkien, juffiċċjaw bil-kant Gregorjan, kant li l-Isqfijiet bħal Gori Mancini, Alpheran, Rull u Pellerano dejjem

insistew fuq it-tagħlim tiegħu. Wara l-gwerra l-knisja tagħna damet sa l-1959 biex kellha kor ġdid. Meta dan sar iżda ma għamilx għajb lil dak ta' qablu.
 Referenzi:
 Dun Guzepp Micallef - Hal Luqa
 Niesha u Grajjietha.
 Arkivju Notarili, Valletta - Nutar Tommaso Magri NAV 924/12 f65.

V. Spiteri & Sons Ent. Ltd.

Fully Air-Conditioned Coaches & Mini Buses for Hire

Cheveux Classiques
 BY OTILIA

New Street, Luqa LQA 03
 TEL: 21 820487

Tuesday, Thursday & Friday 9.00a.m. - 6.00p.m.
 Wednesday 9.00a.m. - 1.00p.m.
 Saturday 8.00a.m. - 5.00p.m.